

పెద్దమ్మతల్లికి బంగారు గొలుసు సమర్పణ

మత సామరస్యాన్ని చాటిన ముస్లిం

పాల్వంచ రూరల్, అక్టోబర్ 5: ఖమ్మానికి చెందిన ఎండీ జానీమియా దంపతులు గురువారం పాల్వంచ మండలం జగన్నాధపురం పరిధిలోని పెద్దమ్మతల్లి ఆలయంలో అమ్మవారికి రూ.69 వేల విలువైన బంగారు నక్షత్ర అంబిస్తున్న భక్తుడు



బంగారు గొలుసును సమర్పించి మత సామరస్యాన్ని చాటారు. ఆలయ కమిటీ చైర్మన్ మహీపతి రామలింగం, అర్చకులు దంపతులను ఆశీర్వదించి అమ్మవారి శేష వస్త్రాలు, తీర్ధప్రసాదాలు అందించారు.

విధుల్లో చేరిన అంగన్వాడీ టీచర్లు

భద్రాద్రి కొత్త గూడెం, అక్టోబర్ 5 (నమస్తే తెలంగాణ): సుమారు నెల రోజుల పాటు సమ్మెలో ఉన్న అంగన్వాడీ టీచర్లు గురువారం విధుల్లో చేరారు. ఈ మేరకు జిల్లా సంక్షేమ అధికారి కార్యాలయంలో డిడబ్ల్యువో విజేతకు ఆయా సంఘాల నాయకులతో కలిసి జాయినింగ్ రిపోర్ట్ అందించారు. ప్రభుత్వం తమ సమస్యలను అర్థం చేసుకుని పరిష్కరించడం చాలా సంతోషకరమని కొనియాడారు. సమ్మెకాలంలోనూ వేతనం ఇస్తామని ప్రకటించడం ఆనందాన్నిచ్చిందన్నారు. తమకు రిటైర్మెంట్ బెన్ఫిట్ పెంచినందుకు సీఎం కేసీఆర్ కు రుణపడి ఉంటామన్నారు.



విధుల్లో చేరిన డిడబ్ల్యువో విజేతకు

జాయినింగ్ రిపోర్ట్ ఇస్తున్న అంగన్వాడీల యంత్రాంగంలో డిడబ్ల్యువో విజేతకు ఆయా సంఘాల నాయకులతో కలిసి జాయినింగ్ రిపోర్ట్ అందించారు. ప్రభుత్వం తమ సమస్యలను అర్థం చేసుకుని పరిష్కరించడం చాలా సంతోషకరమని కొనియాడారు. సమ్మెకాలంలోనూ వేతనం ఇస్తామని ప్రకటించడం ఆనందాన్నిచ్చిందన్నారు. తమకు రిటైర్మెంట్ బెన్ఫిట్ పెంచినందుకు సీఎం కేసీఆర్ కు రుణపడి ఉంటామన్నారు.

'బొగ్గు రవాణాకు అనుమతించొద్దు'

సత్తుపల్లి టౌన్, అక్టోబర్ 5: సింగరేణి నుంచి బొగ్గు రవాణాకు ప్రైవేటు వాహనాలను అనుమతించొద్దని జేపీఆర్ఎస్ జేపీసీ నేతలు డిమాండ్ చేశారు. గురువారం కొత్తగూడెం ఏరియా పరిధిలోని జేపీఆర్ఎస్ వద్ద ఆందోళన చేపట్టి తమ గోడు వెల్లబోసుకున్నారు. ప్రైవేటు వాహనాల ద్వారా బొగ్గు రవాణా చేయించేందుకు ప్రయత్నాలు జరుగుతున్నట్లు తమ దృష్టికి వచ్చిందని, ఇదే విషయాన్ని వారం రోజుల క్రితం పీవోపీ దృష్టికి తీసుకెళ్లామన్నారు. అయినా ఎలాంటి స్పందన లేదన్నారు. అనంతరం నాయకులు ప్రైవేటు వాహనాల లోడింగ్ను అడ్డుకున్నారు. దీంతో పీవో వెంకటాచారి వారితో చర్చలు జరిపారు. ప్రైవేట్ వాహనాలకు అనుమతి ఇవ్వమని హామీ ఇవ్వడంతో నాయకులు ఆందోళన విరమించారు. ధర్నాలో ఏబిటియూసీ, సీబిటియూ, ఐఎన్టీ యూసీ, బీఎంఎస్, హెచ్ఎంఎస్ నాయకులు పాల్గొన్నారు.

సింగరేణియులకు దసరా కానుక

రామవరం/ మణు గూరు టౌన్, అక్టోబర్ 5: సింగరేణి కార్మికుల ఖాతాల్లో యాజమాన్యం ఈ నెల 16న లాభాల వాటా జమ చేసి దసరా కానుక అందిస్తున్నదని టీబీజీకే ఎస్ మణుగూరు బ్రాంచి ఉపాధ్యక్షుడు పూకంటి ప్రభాకర్ తెలిపారు. గురువారం బ్రాంచి కార్యాలయంలో నిర్వహించిన సమావేశంలో ఆయన మాట్లాడారు. దసరా ముందుగానే సామ్మూ అందించేందుకు కృషి చేసిన సీఎం కేసీఆర్ తోపాటు టీబీజీకేయస్ గౌరవ అధ్యక్షురాలు కల్వకుంట్ల కవితకు, సంఘం రాష్ట్ర అధ్యక్షుడు వెంకట్రామ్ ప్రత్యేక కృతజ్ఞతలు తెలుపుతున్నామన్నారు.



మాట్లాడుతున్న ప్రభాకర్

'టీబీజీకేయస్' నేతలకు కృతజ్ఞతలు సింగరేణి ఉద్యోగులకు యాజమాన్యం లాభాల వాటాను 32శాతం ప్రకటించి, ఈ నెల 16న వారి ఖాతాల్లో వాటాను జమ చేసేందుకు కృషి చేసిన సీఎం కేసీఆర్ తోపాటు టీబీజీకేయస్ గౌరవ అధ్యక్షురాలు, ఎమ్మెల్యే కవిత, రాష్ట్ర అధ్యక్షుడు వెంకట్రామ్, ప్రధాన కార్యదర్శి రాజిరెడ్డి, వర్కింగ్ ప్రెసిడెంట్ కెంగెర్ల మల్లయ్యకు కార్మికుల తరపున ఆయన కృతజ్ఞతలు తెలుపుతున్నట్లు గురువారం టీబీజీకేఎస్ 11 మెన్ కమిటీ మెంబర్ కృష్ణ తెలిపారు.

భారీగా గంజాయి పట్టివేత

పాల్వంచ రూరల్, అక్టోబర్ 5: మండల పరిధిలోని ఆర్టిపి చెక్పోస్ట్ వద్ద గురువారం టాస్క్ఫోర్స్ అధికారులు భారీగా గంజాయి పట్టుకున్నారు. టాస్క్ఫోర్స్ ఎస్సై సుమన్ తెలిపిన వివరాల ప్రకారం.. ఆంధ్రా నుంచి భారీగా గంజాయి తరలివస్తున్నదని సమాచారం అందుకున్న టాస్క్ఫోర్స్ అధికారులు అప్రమత్తమై ఆర్టిపి చెక్పోస్ట్ వద్ద కాపుగాశారు. అటుగా వస్తున్న ట్రాక్టర్ డోజర్ను ఆపి సోదా చేశారు. డోజర్లో 1.20 కిలోల గంజాయి ప్యాకెట్లను స్వాధీనం చేసుకున్నారు. ముగ్గురు నిందితులు ఆంధ్రాలోని చింతూరులో గంజాయి సేకరించి కామారెడ్డి జిల్లాకు తరలిస్తుండగా పట్టుబడ్డారు. నిందితుల నుంచి టాస్క్ఫోర్స్ సిబ్బంది ట్రాక్టర్ డోజర్తో పాటు ఓ ద్వీచక్రవాహనాన్ని స్వాధీనం చేసుకున్నారు. ముగ్గురిపై కేసులు నమోదు చేసి దర్యాప్తు చేస్తున్నారు. పట్టుబడిన గంజాయి విలువ రూ.25 లక్షల వరకు ఉంటుందని టాస్క్ఫోర్స్ పోలీసులు తెలిపారు.

కేసీఆర్ పథకాలు దేశానికే ఆదర్శం

- ఇల్లెందు ఎమ్మెల్యే బానోత్ హరిప్రియానాయక్
- రూ.7.33కోట్లతో బీటీ, సీసీ రోడ్ల నిర్మాణానికి శంకుస్థాపనలు, ప్రారంభోత్సవాలు



శంభునిగూడెంలో సీసీ రోడ్లను ప్రారంభిస్తున్న ఎమ్మెల్యే హరిప్రియానాయక్

టోకులపల్లి, అక్టోబర్ 5: రాష్ట్రంలో సీఎం కేసీఆర్ ప్రవేశపెట్టి అమలు చేస్తున్న అభివృద్ధి, సంక్షేమ పథకాలు దేశానికే ఆదర్శంగా నిలుస్తున్నాయని ఇల్లెందు ఎమ్మెల్యే బానోత్ హరిప్రియానాయక్ అన్నారు. గురువారం మండలంలోని వివిధ గ్రామాల్లో పలు బీటీ, సీసీ రోడ్ల నిర్మాణాలకు శంకుస్థాపనలు, ప్రారంభోత్సవాలు చేశారు. చర్లపల్లి, ఉల్లచెలక, బర్లగూడెం, ఇప్పలచెలక గ్రామాల్లో రూ.7.33కోట్లతో బీటీ రోడ్ల నిర్మాణానికి శంకుస్థాపన చేశారు. శంభునిగూడెం, సంపత్నగర్, బర్లగూడెం, ఇప్పలచెలక, కొప్పురాయి, రాజారాంపేట, కుంటల్ల, ప్రెంజులచెలక తదితర గ్రామాల్లో సీసీ రోడ్లు, బీటీ రోడ్లు, హై లెవల్ బ్రిడ్జిలకు ప్రారంభోత్సవాలు, శంకుస్థాపనలు చేశారు. ఈ సందర్భంగా ఎమ్మెల్యే హరిప్రియానాయక్ మాట్లాడుతూ రాష్ట్రంలోని ప్రతి ఇంటికి ప్రభుత్వ పథకాలు అందుతున్నాయన్నారు. వచ్చే అసెంబ్లీ ఎన్నికల్లో బీఆర్ఎస్ పార్టీ అభ్యర్థులను అత్యధిక మెజార్టీతో గెలిపించాలని కోరారు. వివిధ రకాల పథకాలతో సీఎం కేసీఆర్ ప్రతి ఒక్కరినీ ఆదుకుంటూ అండగా నిలుస్తున్నారన్నారు. కార్యక్రమంలో సర్పంచ్లు బట్టు బాయమ్మ, పాయం సమయ్య, ఏఎంసీ చైర్మన్ హరిసింగ్ గౌనాయక్, పీఆర్డి రామకృష్ణ, ఏకలు నవీన్ కుమార్, సలార్, బీఆర్ఎస్ పార్టీ అధ్యక్ష, కార్యదర్శులు బొమ్మెర్ర వరప్రసాద్ గౌడ్, బోడ బాలునాయక్, బీఆర్ఎస్ నాయకులు బానోత్ రామనాయక్, బానోత్ కిషన్ నాయక్, చీమల సత్యనారాయణ, లక్ష్మీనేని శ్యామ్, కంభంపాటి చంద్రశేఖర్ రావు, ఉండేటి బసవయ్య, కుమ్మరి గురవయ్య, జగదీష్, కాల ప్రసాద్, ఎంపీటీసీ భూకృ బాలకృష్ణ తదితరులు పాల్గొన్నారు.

పోలింగ్ కేంద్రాల్లో నూతన ఓటర్ల జాబితాలు



వివిధ పార్టీల ప్రతినిధులతో మాట్లాడుతున్న అదనపు కలెక్టర్

మామిళ్లగూడెం, అక్టోబర్ 5: కలెక్టరేట్, ఆర్టివో, తహసీల్దార్ కార్యాలయాలతోపాటు జిల్లాలోని ప్రతి పోలింగ్ కేంద్రంలో నూతన ఓటర్ల జాబితాలను ప్రదర్శిస్తున్నట్లు అదనపు కలెక్టర్ డి.మధుసూదన్ నాయక్ తెలిపారు. ఖమ్మం కలెక్టరేట్లో గురువారం అన్ని పార్టీల రాజకీయ పార్టీల ప్రతినిధులతో నిర్వహించిన సమావేశంలో ఆయన మాట్లాడారు. అనంతరం రాజకీయ పార్టీల ప్రతినిధులకు ఓటర్ల జాబితాకు సంబంధించిన వెన్డ్రైవ్లు అందించారు. ఎన్నికల విభాగ సూపరింటెండెంట్ రాంబాబు, నాయకులు పసునూరి శ్రీనివాస్, విద్యాసాగర్, పొన్నం వెంకటేశ్వరరావు, లింగబోయిన సతీష్, కె.కనకాకర్, సీపీఎస్ నాగేశ్వరరావు పాల్గొన్నారు.

వివాహితలపై వేధింపులు.. దాడి

పాల్వంచ రూరల్, అక్టోబర్ 5: ప్రేమించాలంటూ ఒక ఆటో డ్రైవర్ వివాహిత వెంటపడి దాడి చేసిన ఘటన కిన్నెరసానిలో చోటుచేసుకున్నది. గ్రామానికి చెందిన ఓ మహిళ భర్తతో విడిపోయి ఇద్దరు పిల్లలు, తల్లితో కలిసి ఉంటున్నది. కొద్దిరోజులుగా ఇదే గ్రామానికి చెందిన ఆటో డ్రైవర్ శివ తనను వివాహం చేసుకోవాలని వేధిస్తున్నాడు. ఈ క్రమంలో గురువారం వివాహిత పిల్లలను స్కూలుకు పంపించేందుకు వెళ్లి ఇంటికి తిరిగి వచ్చింది. శివ అప్పటికే ఇంట్లో ఉండి తనను వివాహం చేసుకోవాలని, లేదంటే ఆమెను చంపి తానూ అత్యంత క్రూరు చేసుకుంటానని బెదిరించాడు. ఆమె ప్రతిఘటించడంతో శివ భేదంతో దాడికి పాల్పడి అక్కడి నుంచి ఉడాయించాడు. ఘటనలో వివాహిత చేతికి గాయమైంది. క్షతగాత్రురాలు ప్రాథమిక చికిత్స అనంతరం కిన్నెరసాని పోలీస్ స్టేషన్లో శివపై ఫిర్యాదు చేసింది.

ఆటో డ్రైవర్పై దాడి: కేసు నమోదు


పాల్వంచ రూరల్, అక్టోబర్ 5: ఆటో డ్రైవర్పై ఓ యువకుడు దాడి చేసి గాయపరిచిన ఘటన నారాయణరావుపేటలో చోటుచేసుకున్నది. పోలీసులు తెలిపిన వివరాల ప్రకారం.. గ్రామానికి చెందిన తమ్ముళ్ల శివనాగ బాబు ఆటో నడపుతూ జీవనం సాగిస్తున్నాడు. ఇతడికి ఇదే గ్రామానికి చెందిన మేకా కల్యాణ్ కు పాత కక్షలు ఉన్నాయి. నాగబాబు బుధవారం ఆటో నడుపుకుంటూ వెళ్తుండగా మార్గమధ్యంలో కల్యాణ్ ఆటో ను అడ్డుకున్నాడు. నాగబాబుతో వాగ్వాదానికి ఘర్షణ పడి అతనిపై దాడి చేశాడు. ఘటనలో నాగబాబుకు బలమైన గాయాలయ్యాయి. బాధితుడు ఆసుపత్రిలో చికిత్సపొంది గురువారం ఉదయం పోలీసులను ఆశ్రయించాడు. ఈ మేరకు పోలీసులు కల్యాణ్పై కేసు నమోదు చేసి విచారిస్తున్నారు.

నగదు.. బంగారం అపహరణ: కేసు నమోదు

చింతకాని, అక్టోబర్ 5: నగదు, ఆభరణాల అపహరణపై గురువారం చింతకాని పోలీస్ స్టేషన్లో కేసు నమోదైంది. ఎస్సై అలకుంట రాజేందర్ తెలిపిన వివరాల ప్రకారం.. మండల కేంద్రానికి చెందిన ఆదిలక్ష్మి కుటుంబ సభ్యులతో కలిసి గత నెల 24న ఇంటికి తాళం వేసి తీర్ధయాత్రలకు వెళ్లింది. తిరిగి 28న స్వగ్రామానికి వచ్చి చూడగా ఇంట్లో సామగ్రి విందరంపడగా పడి ఉన్నాయి. బీరువా తెరచి చూడగా రూ.80 వేల విలువైన బంగారం, వెండి ఆభరణాలతో పాటు రూ.2,500 కనిపించడం లేదు. పోలీసులను ఆశ్రయించగా వారు ఘటనా స్థలానికి వచ్చి విచారించారు. క్లౌన్తో కలిసి ఆధారాలు సేకరించారు. బాధితురాలి ఫిర్యాదు మేరకు కేసు నమోదు చేసి విచారిస్తున్నారు.

'విధి నిర్వహణలో అశ్రద్ధ వద్దు'

ఓటర్ల జాబితాలో తప్పులు ఉండొద్దు.. బీఎల్వోలపై ఖమ్మం కలెక్టర్ వీపీ గౌతమ్ ఆగ్రహం



ఓటర్ల జాబితాలో తప్పులు ఉండొద్దు.. బీఎల్వోలపై ఖమ్మం కలెక్టర్ వీపీ గౌతమ్ ఆగ్రహం

కూసుమంచి, అక్టోబర్ 5: 'బీఎల్వోలు విధి నిర్వహణలో అశ్రద్ధ వహించొద్దు.. మరణించిన వారి పేర్లను ఓటర్ల జాబితా నుంచి తొలగించాలి.. అశ్రద్ధ ఉన్న ప్రతి వ్యక్తికి ఓటు హక్కు కల్పించాలి.. ఎలక్షన్ నిబంధనలను తప్పనిసరిగా పాటించాలి.. ఎన్నికల్లో ప్రతి ఓటుకు ఎంతో ప్రాధాన్యం ఉంటుంది.. అయినప్పటికీ చనిపోయిన వారి పేర్లు ఇప్పటికీ జాబితాలో ఉండడం

నిర్మాణ పనులు ఎందుకు ఆగిపోయాయని హెచ్చించి వీరస్వామిని ప్రశ్నించారు. 'మన ఊరు - మన బడి' పనులు ఆగకుండా చూసుకోవాలని సర్పంచ్ మోహన్ రావును ఆడిశించారు. పనులను త్వరగా పూర్తి చేయాలి ఆడిశించారు. కలెక్టర్ వెంట పాలేరు ఎన్నికల అధికారి రాజేశ్వరి, తహసీల్దార్ సంపత్ కుమార్, ఎంపీటీసీ ఆర్.రమాదేవి పాల్గొన్నారు.

అనుమానాస్పద స్థితిలో భార్యాభర్తల మృతి

అశ్వారావుపేట టౌన్, అక్టోబర్ 5: అనుమానాస్పద స్థితిలో భార్యాభర్తల మృతిచెందిన ఘటన భద్రాద్రి కొత్తగూడెం జిల్లా అశ్వారావుపేట పట్టణంలో చోటుచేసుకున్నది. అశ్వారావుపేట పోలీసులు తెలిపిన వివరాల ప్రకారం.. అశ్వారావుపేట పట్టణానికి చెందిన యర్రం కృష్ణ (24), దమ్మపేట మండలం నెమలిపేటకు చెందిన రమ్య (23) మూడేళ్ల క్రితం ప్రేమ వివాహం చేసుకున్నారు. అశ్వారావుపేటలో ఇల్లు అద్దెకు తీసుకుని ఇద్దరూ కూలి పనులు చేసుకుంటూ జీవనం సాగిస్తున్నారు. కన్నాళ్ల పాటు వీరి దాంపత్య జీవితం బాగానే సాగింది. తర్వాత ఇద్దరు మధ్య పలు అశాంతి గొడవలు ప్రారంభమయ్యాయి. ఈ విషయమై పెద్దలు అనేకసార్లు పంచాయతీలు పెట్టి దంపతులకు సర్దిచెప్పారు. కానీ వారి వైవాహిక జీవితం సరిగా సాగలేదు. వారి మధ్య ఏం జరిగిందో తెలియదు గానీ అద్దెకు ఉంటున్న ఇంట్లో ఉరికి వేలాడుతూ విగతజీవిగా కృష్ణ స్థానికులకు కనిపించాడు. బెంచీపై విగతజీవిగా రమ్య కనిపించింది. రమ్య మృతదేహంపై బంధువులు గాయాలు గుర్తించారు. సమాచారం అందుకున్న సీబి కరుణాకర్ ఘటనా స్థలానికి చేరుకుని విచారించారు. అనంతరం మృతదేహాలను పోస్ట్ మార్షం నిమిత్తం అశ్వారావుపేట ప్రభుత్వాసుపత్రికి తరలించారు. తదుపరి వివరాలు తెలియాల్సి ఉన్నది.

కొండరెడ్ల సంప్రదాయ నృత్యం అదుర్స్



కొండరెడ్లతో జిల్లా కలెక్టర్ ప్రియాంక ఆల

భద్రాద్రి కొత్తగూడెం, అక్టోబర్ 5 (నమస్తే తెలంగాణ): హైదరాబాద్లోని టెక్ మహేంద్రా లెర్నింగ్ కేంద్రంలో గురువారం రాష్ట్ర ఎన్నికల కమిషన్ ఓటు హక్కు నమోదు, ఓటు హక్కు వినియోగంపై విద్యార్థులకు వివిధ విభాగాల్లో పోటీలు నిర్వహించింది. అనంతరం అశ్వారావుపేట మండలానికి చెందిన కొండరెడ్ల కళాకారులు నిర్వహించిన సంప్రదాయ నృత్యం ఆహూతులను ఆకట్టుకున్నది. ఈ బృందాన్ని కేంద్ర ఎన్నికల సంఘం చీఫ్ కమిషనర్ రాజీవ్ కుమార్ ఆభినందించారు. దీనిపై కలెక్టర్ డాక్టర్ ప్రియాంక ఆల హర్షం వ్యక్తం చేశారు.